



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

جب مقتدی نماز کے لئے مسجد میں آئے اور ام رکوع کی حالت میں ہو تو کیا وہ تکبیر تحریمہ کے یا تکبیر کے رکوع میں چلا جائے؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

زیادہ افضل اور محتاط بات یہ ہے کہ وہ دو تکبیر میں لے۔ ایک تکبیر تحریمہ جو کہ نماز کا رکن ہے اور اس تکبیر کو کھڑے ہو کر کننا ضروری ہے اور دوسری تکبیر رکوع

کے لئے اس وقت کے جب وہ رکوع کے لئے جھک رہا ہو اور اگر رکعت کے فوت ہونے کا اندیشہ ہو تو علماء کے صحیح قول کے مطابق تکبیر تحریمہ ہی کافی ہوگی کیونکہ دونوں عبادتیں بیک وقت جمع ہو گئی ہیں، لہذا بڑی عبادت چھوٹی سے کفایت کرے گی۔ اکثر علماء کے نزدیک رکعت بھی صحیح ہوگی کیونکہ امام بخاریؒ نے ”صحیح“ میں حضرت ابو بکرہ رضی اللہ عنہ سے روایت کی ہے کہ وہ اس وقت آئے جب نبی کریم ﷺ حالت رکوع میں تھے تو انہوں نے صفت تک پہنچنے سے پہلے ہی رکوع شروع کر لیا اور اسی طرح رکوع میں صفت میں شامل ہوئے تو نبی کریم ﷺ نے فرمایا ”اللہ تعالیٰ تمہارے شوق میں اضافہ فرمائے دوبارہ ایسا نہ کرنا۔“ یعنی دوبارہ صفت تک پہنچنے سے پہلے رکوع نہ کرنا بلکہ مسجد میں داخل ہونے والے کو چاہئے کہ وہ صفت کے ساتھ مل کر رکوع کرے آپؐ نے ابو بکرہ رضی اللہ عنہ کو اس رکعت کے دوبارہ پڑھنے کا حکم نہیں دیا، جس سے معلوم ہوا کہ یہ رکعت ہو گئی۔ (1) ایسے نمازی کے حق میں فاتحہ ساقط ہو جائے گی کیونکہ اس کا محل باقی نہ رہا اور وہ قیام ہے۔ جو علماء مقتدی کے لئے سورہ فاتحہ فرضیت کے قائل ہیں، ان کے نزدیک اس حدیث کی صحیح توجیہ یہی ہے۔

(1) وضاحت: سادہ الشیخ عبدالعزیز بن عبداللہ بن باز حفظہ اللہ تعالیٰ نے اپنے مذکورہ فتویٰ میں فرمایا ہے کہ ”آپ ﷺ نے حضرت ابو بکرہ رضی اللہ عنہ کو اس رکعت کے دوبارہ پڑھنے کا حکم نہیں دیا، جس سے معلوم ہوا کہ یہ رکعت ہو گئی۔ ایسے نمازی کے حق میں فاتحہ ساقط ہو جائے گی کیونکہ اس کا محل باقی نہ رہا اور وہ قیام ہے۔“

جو لوگ فاتحہ کے وجوب کے قائل نہیں ان کی تو بات بھی چھوٹی ہے لیکن جو لوگ فاتحہ کے وجوب کے قائل ہیں ان کے نزدیک تو فاتحہ کے بغیر نماز درست ہی نہیں ہوتی اور عقلی و نقلی دلائل سے ترجیح بھی اسی بات کو ہے کہ ایسے شخص کی رکعت شمار نہیں ہوگی بلکہ اس کو وہ رکعت پڑھنی پڑے گی جس میں اس نے فاتحہ نہیں پڑھی۔ اس کے کئی وجوہ ہیں۔

(۱) سورۃ فاتحہ، امام و ماموم اور ہر ایک نمازی پر واجب ہے چاہے وہ مقیم ہو یا مسافر، نماز سری ہو یا جہری، جس طرح کہ امام بخاری رحمۃ اللہ علیہ نے اپنی صحیح میں اس طرح باب باندھا ہے ”باب وجوب الترتیل للامام والمأموم فی الصلوات کما فی الحضر والسفر وبہر فیما و لہ تخالف“

(صحیح البخاری، کتاب الاذان - باب ۹۵ ص ۱۰ - مطبوعہ ادارہ السلام = للنشر والتوزیع الریاض سعودی عرب)

(۲) عن عبادۃ بن الصامت رضی اللہ اللہ عنہ قال: قال رسول اللہ ص لا صلوة لمن لم یقرأ بام القرآن (متفق علیہ) اس سے معلوم ہوا کہ جو شخص نماز میں سورۃ فاتحہ نہ پڑھے اس کی نماز نہیں ہے، تو کیا جو شخص ایک رکعت میں سورۃ فاتحہ نہ پڑھے اور باقی نماز میں پڑھے اس کی نماز ہو جائے گی؟ اس کا جواب ہے ”نہیں ہوگی“ کیونکہ سورہ فاتحہ نماز کا رکن ہے جب رکن کسی بھی جگہ ساقط ہوگا نماز ناقص ہوگی اور یہی بات صحیح مسلم کی اس حدیث سے بھی معلوم ہوتی ہے جو حضرت ابو ہریرہ رضی اللہ عنہ سے رسول اللہ ﷺ سے بیان فرماتے ہیں ”من صلی صلوۃ لم یقرأ فیہا بام القرآن فی حدان ثلاثا غیر تمام“

رسول اللہ ﷺ نے فرمایا جس شخص نے نماز میں سورۃ فاتحہ نہ پڑھی اس کی نماز ناقص ہے، وہ پوری ہی نہیں، بعینہ اسی طرح جس طرح ایک حاملہ اوٹنی وقت سے کچھ ماہ قبل اپنا ناقص الخلقہ بچہ گرا دے اور ہر شخص جانتا ہے کہ اس طرح کا بچہ کسی بھی کام کا نہیں ہوتا تو جو شخص ایک رکعت میں سورہ فاتحہ نہیں پڑھے گا اس کی کم از کم وہ ایک رکعت تو ناقص ہی ہوگی اور یہ بات کس طرح ممکن ہے کہ کسی شخص کی ایک رکعت تو ناقص اور غیر مکمل ہو جبکہ باقی نماز مکمل ہو! پھر یہ بھی بات ہے کہ رسول اللہ نے فرمایا ”اللہ تعالیٰ نے فرمایا میں نے اپنے اولیائے بندے کے درمیان نماز آدمی آدمی تقسیم کر دی ہے۔ ل۔ پھر آپ ﷺ نے جب تقسیم بیان فرمائی ہے تو وہ فاتحہ کتاب کی تقسیم ہے۔ اب اگر کوئی شخص ایک رکعت میں سورہ فاتحہ نہیں پڑھتا تو اس کا صاف مطلب یہ ہے کہ اس شخص کی کم از کم وہ ایک رکعت تو اس تقسیم انعام سے محروم اور خالی ہے۔ پھر وہ حدیث بھی پیش نظر رہنی چاہئے جس کو امام ابن حبان رحمۃ اللہ علیہ نے اپنی ”صحیح“ میں اور امام دارقطنی رحمۃ اللہ علیہ نے اپنی ”سنن“ میں بیان فرمایا ہے، اس حدیث کے الفاظ یہ ہیں ”لا تجزئ صلاۃ لا یقرئ فیہا بفاتحۃ الكتاب“ اس حدیث کے الفاظ اپنے اس مضمون میں قطعی طور پر واضح ہیں کہ جو شخص نماز میں سورہ فاتحہ نہیں پڑھتا تو اس کی نماز صحیح ہوگی اور نہ اس کی نماز اس کو کفایت کرے گی کیونکہ ”لا تجزئ“ کا معنی یہی ہے کہ ”لا یتکفی ولا تصح“ اس لئے جس رکعت میں سورہ فاتحہ نہیں پڑھی گئی کم از کم وہ رکعت تو صحیح نہ رہی۔ اب اس رکعت کو صحیح کرنے کے لئے ضروری ہے کہ وہ رکعت سورہ فاتحہ سمیت پھر پڑھی جائے۔

(۳) حدیث ”لا صلوة“ میں ”لا“ نفی جنس کا بھی اسی بات پر دلالت کرتا ہے کہ جس رکعت میں سورہ فاتحہ نہیں پڑھی گئی وہ رکعت ہی سرے سے ”جنس نماز“ سے نہیں ہے۔ اب اگر کوئی شخص نماز ظہر، عصر یا عشاء کی پہلی رکعت کے رکوع میں شامل ہوتا ہے تو اس کے اس رکعت میں سورہ فاتحہ نہ پڑھنے سے یہ پہلی رکعت تو ”جنس نماز“ میں شمار ہی نہیں ہوگی۔ اسی طرح نماز مغرب اور نماز صبح کا حال ہوگا۔

(۵) تندرست آدمی کے لئے قیام شرط ہے، یعنی اگر کوئی آدمی طاقت رکھنے کے باوجود فرض نماز کے قیام کا تارک ہے تو اس کی نماز بھی از روئے شریعت درست نہیں ہے کیونکہ جس طرح رکوع یا سجدے کے تارک کی نماز

درست نہیں ہو سکتی اسی طرح قیام نہ کرنے والے تنص کی نماز بھی درست نہیں ہو سکتی۔ مدرک رکوع کی رکعت کو جائز قرار دینے کے لئے یہ کہنا کہ ”ایسے نمازی کے حق میں فاتحہ ساقط ہو جائے گی کیونکہ اس کا محل باقی نہ رہا اور وہ قیام ہے۔“ جس طرح کہ فضیلۃ الشیخ حفظہ اللہ تعالیٰ نے موقف اختیار فرمایا ہے) ”اس سے اولیٰ واحوط یہ ہے کہ یہ بات کہی جائے چونکہ اس شخص کا قیام اور سورۃ فاتحہ یعنی دو رکعت رہ گئے ہیں لہذا اس کو یہ رکعت دوبارہ پڑھنی چاہئے۔“

(۶) حضرت ابو بکرہ رضی اللہ عنہ کی حدیث کے الفاظ ”لا تعد“ کی بھی تین وجہیں ہو سکتی ہیں ایک تو وہی جو کہ عامہ محدثین نے بیان کی ہیں لا تعد یعنی آئندہ ایسا نہ کرنا۔ دوسری یہ کہ لا تعد یعنی تو نماز نہ دہرا (تیسری نماز درست ہوئی) تیسری یہ توجہ بھی ہو سکتی ہے کہ ”لا تعد“ یعنی دو رکعت نہ آیا کر۔ جب یہ تینوں احتمال موجود ہیں تو پھر دلائل قویہ کو پس پشت کیوں ڈالا جائے؟

(۷) ایک بات یہ بھی ہے کہ جب یہ معلوم امر ہے کہ نماز میں فاتحہ کا پڑھنا فرض ہے تو جس رکعت میں یہ نہیں پڑھی جائے گی اس جگہ سے تو فرض ”ساقط“ ہو گیا اب وہ نماز کیونکر پوری اور درست قرار دی جا سکتی ہے جس کی ایک رکعت میں نہ تو قیام شرعی کیا گیا ہو اور نہ سورہ فاتحہ پڑھی گئی ہو نیز ایسی نماز (صلوٰۃ کا رہتونی اصلی) کے تقاضوں کے بھی خلاف ہے۔

(۸) رسول اللہ ﷺ کا ایک معروف حکم ہے کہ

”صل ما درکت واقض ما سبقت“ یعنی جو نماز تو امام کے ساتھ پالے وہ پڑھ لے اور جس سے تو مسبوق ہو جائے اس کی قضاء دے، تو جو شخص ایک رکعت کا قیام نہیں پاسکا ظاہر ہے کہ یہ شخص پہلی رکعت کے قیام سے مسبوق ہو چکا ہے لہذا یہ شخص رسول اللہ ﷺ کے حکم ”واقض ما سبقت“ کا شرعاً مامور ہے اور اس کے حکم کی تعمیل کا اس کے علاوہ دوسرا کوئی طریقہ نہیں ہے کہ ایسا شخص وہ رکعت دوبارہ پڑھے جس کا قیام یہ شخص نہیں پاسکا۔

(۹) رسول اللہ ﷺ سے یہ حکم بھی صراحتاً موجود ہے کہ آپ ﷺ نے فرمایا

»من وجدنی قائماً اور رکعاً و اسجداً فلیکن معی علی الحال التی انا علیہا« (سنن سعید بن منصور من رواہ عبد العزیز بن رفیع عن اناس من اہل المدینۃ بحوالہ فتح الباری مع صحیح بخاری کتاب الاذان ج ۲- ص ۳۶۹ ط: السلفیہ) اس حدیث کا تو مطلب بھی یہی ہے کہ کسی مقتدی کو یہ حق ہی نہیں ہے کہ وہ امام کی مخالفت کرے یعنی امام تو رکوع میں ہو اور مقتدی قیام کر رہا ہو یہ درست نہیں ہے۔

(۱۰) اللہ تعالیٰ نے قرآن مقدس کے اس حکم کے ذمیلے کہ

”وَمَا تَأْتِيكُمُ الرُّسُولُ فُتُوهُ“ ہمیں اس بات کا پابند کر دیا ہے کہ جو کچھ رسول اللہ ﷺ ہمیں دیں ہم وہ لے لیں، تو اس حکم الہی کا تقاضا بھی یہی ہے کہ ہم یہ سوچیں بھی نہ کہ جس رکعت میں سورہ فاتحہ نہیں پڑھی گئی وہ رکعت، رکعت بھی شمار ہو سکتی ہے کیونکہ رسول اللہ ﷺ نے امت کو کوئی ایسی نماز ہی نہیں ہے جس میں کوئی رکعت قیام اور سورہ فاتحہ سے خالی ہو۔

حدیثاً عن عبدی والنداء علیہ بالصواب

مقالات و فتاویٰ

ص 226

محدث فتویٰ